

دہشت گردی اور انسداد کا لائچہ عمل

(اسلامی تعلیمات اور ملکی صورتحال)

شاہد فرید*

محمد عبداللہ**

لفظ اسلام سَلَمَ یا سَلِیْمَ سے ماخوذ ہے، جس کے معنی امن و سلامتی اور خیر و عافیت کے ہیں۔ لہذا اپنے معنی و مفہوم کے اعتبار سے اسلام ایسا دین ہے جو خود بھی سرپا سلامتی ہے اور دوسروں کو بھی امن و سلامتی، محبت و رواداری، اعتدال و توازن کی تعلیم دیتا ہے۔ لفظ اسلام کی طرح لفظ ایمان بھی امن و امان کے معنی پر دلالت کرتا ہے، جبکہ مومن وہ ہے جو خود بھی امن سے رہے اور دوسروں کو بھی امن فراہم کرے۔ اسلام اور ایمان کی وضاحت سے معلوم ہوا کہ دین کے دونوں درجے، یعنی اسلام اور ایمان ہر عمل میں کلیاتاً امن و امان اور عافیت و سلامتی کا تقاضا کرتے ہیں۔ قرآن مجید نے ایسے رب کا تصور پیش کیا ہے جو حُمَنْ و رحیم اور رَوْفَ و کریم ہے، اور اس نے پیغمبر اسلام کو ”رحمۃ للعالمین“ کا لقب دیا ہے۔ اس لئے اسلام کی تمام تعلیمات شفقت و محبت اور حکمت و مصلحت پر مبنی ہیں، اسلام نے نہ صرف اپنوں سے محبت سکھائی ہے بلکہ دشمنوں سے بھی حسن سلوک کا سبق دیا ہے۔ ایمان کے بعد اس دین میں جو چیز سب سے زیادہ پسندیدہ ہے وہ عدل ہے اور کفر کے بعد جو چیز سب سے زیادہ ناپسندیدہ ہے وہ ظلم ہے، اسی لئے بڑی حد تک مسلمانوں نے اپنے عہد حکمرانی میں اس طرز عمل کا عملی ثبوت بھی فراہم کیا، بلکہ بعض دفعہ سیاسی کشکاش میں ایسا تو ہوا ہے کہ خود مسلمانوں کے ایک گروہ نے دوسرے گروہ پر زیادتی کی ہے، لیکن اس کی مثال شاذ و نادر ہی ملے گی کہ انہوں نے غیر مسلم رعایا کے ساتھ بدلسوکی کی ہو، اسی لئے عرصہ دراز تک بہت سی غیر مسلم اقلیتیں مسلمان حکومتوں کے زیر سایہ زندگی گذارتی رہیں اور انہوں نے اس خطہ کو امن و آشنا اور عدل و انصاف کے اعتبار سے اپنے ہم مذہب حکمرانوں سے بھی زیادہ مامون و محفوظ جائے پناہ تصور کیا۔ صلیبی جنگوں کے خاتمه کے بعد سے مغربی دنیا نے اسلام، امت مسلمہ اور عالم اسلام پر یلغار کی ایک مستقل مہم شروع کر کرکی ہے، یہ مہم یک وقت سیاسی واستغفاری پہلوؤں سے بھی باعث تشویش ہے اور فکری و نظریاتی لحاظ سے

* پی۔ انج۔ ڈی۔ سکالر، شیخ زايد اسلامک سینٹر، پنجاب یونیورسٹی، لاہور، پاکستان۔

** الیسوی ایٹ پروفیسر، شیخ زايد اسلامک سینٹر، پنجاب یونیورسٹی، لاہور، پاکستان۔

بھی امت مسلمہ کیلئے زہر قاتل ہے۔ اسرائیل کے قیام اور عالمی سطح پر یہودیوں کے ایک قوت بن جانے اور مسیحیوں کا دنیا کے دل و دماغ پر عملاً حکمران ہونے کے بعد انہوں نے اسلام اور اہل اسلام کی کردار کشی کی تحریک شروع کر رکھی ہے اور اس ضمن میں ہر قسم کے عدل و انصاف کو بالائے طاق رکھ کر اور تعصب و اسلام دشمنی کا مظاہرہ کیا جا رہا ہے، جس کی واضح مثالیں یہ ہیں کہ یہودی و صیہونی فلسطین میں اب تک کئی بار قتل عام کا مرتکب ہو چکا ہے، لیکن اسے یہودی دہشت گرد نہیں کہا جاتا، سربوں نے بونیا کے مسلمانوں پر بے پناہ مظلوم ڈھانے لیکن انہیں مسیحی دہشت گرد نہیں کہا جاتا، ہندوؤں نے بھارت میں مسلمانوں کا کئی بار قتل عام کیا اور کشمیر میں لاکھوں مسلمانوں کو بے دردی کے ساتھ شہید کیا لیکن انہیں ہندو دہشت گرد نہیں کہا جاتا، اس طرح بدھ مت کے حاملین نے ماضی میں بھی اور حال میں جس طرح برما (میانمار) کے مسلمانوں سے خون کی ہوئی کھیلی وہ سب کے سامنے ہے لیکن ان کو کسی کی طرف سے بدھ دہشت گرد کا لقب نہیں ملا۔ انسدادِ دہشت گردی کے عنوان پر مسلم ولڈ لیگ کے زیر اہتمام مکتبۃ المکرمۃ (فروری ۲۰۱۵) میں کانفرنس منعقد ہوئی جس میں دہشت گردی سے متعلق اسلام اور مسلمانوں پر لگائے جانے والے بے بنیاد الزامات اور تعصب آمیز رویے کی حسب ذیل الفاظ میں نذمت کی گئی ہے:

"Terrorism is associated with no one religion, remarking that...."if a Muslim commits an act of terror, it is linked to Islam. But if the same terror act is committed by a Christian, Jew, Hindu, or Buddhist, it is seldom linked to the perpetrator's religion."(1)

اس کے برعکس اگر مسلمان صدائے احتجاج بلند کریں اور توپوں کے گولوں کے جواب میں پھر چھپنکیں اور میزانکلوں کے جواب میں غلیل استعمال کریں تو وہ دہشت گرد قرار پاتے ہیں۔

زیر نظر مقالہ میں دہشت گردی کا معنی و مفہوم واضح کرنے کے بعد دہشت گردی کی سُنگینی و تباہ کاری اور اس کے انسانی معاشرے پر مرتب ہونے والے اثرات و نتائج، انسدادِ دہشت گردی کے حوالے سے اسلامی تعلیمات کا جائزہ، جبکہ آخر میں پاکستان میں حالیہ دہشت گردی کے واقعات اور ان کے تدارک کے حوالے سے کئے گئے اقدامات کا جائزہ لیا جائے گا۔

دہشت گردی کا معنی و مفہوم:

دہشت گردی کا بطور اصطلاح جائزہ لیا جائے تو اس کی اب تک کوئی جامع و مانع تعریف سامنے نہیں آسکی۔ وقت اور جگہ کی تبدیلی سے اس کے معنی و مفہوم بھی تبدیل ہوتے رہتے ہیں، البتہ زیادہ تر مفکرین نے دہشت گردی سے مراد ڈر، خوف اور تشدید لیا ہے۔ دہشت کا لفظ "دِہشُ" سے نکلا ہے۔ ابن منظور افریقی اس کے معانی

حسب ذیل نقل کرتے ہیں:

”دہش: الْدَّهَشُ ذَهَابُ الْعِقْلِ مِنَ الدَّهَلِ وَالْوَلَهِ وَقِيلَ مِنَ الْفَزَعِ وَنَحْوِهِ، دَهْشٌ، دَهْيَاً“

فہو دہش، و دہش، فہو مد ہوش، و کرھا بعضهم، و ادھشہ اللہ وادھشہ الامر و

دہش الرجل بالكسر۔“ (۲)

مذکورہ عبارت کا مفہوم یہ ہے کہ غفلت اور حیرت کی وجہ سے عقل کا زائل ہونا اور یہ بھی کہا گیا ہے کہ گھبراہٹ کی وجہ سے، جیسا کہ اللہ نے اسے خوفزدہ کر دیا، کسی معاملے نے اسے ڈرایا اور آدمی خوفزدہ ہو گیا، الرائد میں ”دہش“ کا مفہوم اس طرح لکھا گیا ہے:

”ذهب عقله من حب أو خوف أو غير هما۔“ (۳)

یعنی دہشت سے مراد ہے کہ اس کی عقل ماؤف ہو گئی محبت، خوف یا ان دونوں کے علاوہ کسی اور سے“

عربی میں ڈرانے، دھمکانے اور خوف کی کیفیت کے لیے ’الارھاب‘ کا لفظ بھی استعمال کیا گیا ہے۔ اس کا مادہ رہب ہے اور اس میں ڈر و خوف کا مفہوم پایا جاتا ہے، چنانچہ لسان العرب میں ”رہب“ کی وضاحت اس طرح کی گئی ہے:

”رہب ، یرہب رہبہ و رہبا و رہبأ، أى خاف و رہب الشيء رہبأ و رہبأ و رہبہ: خافه“ (۴)

قرآن مجید میں بھی یہ لفظ ڈرانے، دھمکانے کے معنی میں استعمال ہوا ہے۔ سورہ انفال میں ارشاد باری تعالیٰ ہے:

وَأَعْدُوا لَهُم مَا أَسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ وَمَا تُنِفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ (۵)

تم ان کے مقابلے کے لئے اپنی طاقت بھرقوت کی تیاری کرو اور گھوڑوں کے تیار رکھنے کی کہ اس سے تم اللہ کے دشمنوں کو خوفزدہ رکھ سکو اور ان کے سوا اوروں کو بھی جنھیں تم نہیں جانتے، اللہ انھیں خوب جانتا ہے، جو کچھ بھی اللہ کی راہ میں صرف کرو گے وہ تمھیں پورا پورا دیا جائے اور تمھارا حق نہ مارا جائے گا۔“

مذکورہ آیت کی تفسیر ”فی ظلال القرآن“ میں اس طرح کی گئی ہے:

”فهو إلقاء الرعب و الرهبة في قلوب أعداء الله الذين هم أعداء العصبة المسلمة في الأرض. الظاهرين منهم الذين يعلمهم المسلمون؛ ومن وراءهم ممن لا يعرّفونهم، أو لم يجئوا بهم بالعداوة. والله يعلم سرائرهم و حقائقهم. وهؤلاء ترهبهم قوّة الإسلام ولو لم تمتد با لفعل اليهم. والمسلمون مكلفو ن أن يكونوا أقوىاء. وأن يحشدوا ما يسيطرون من أسباب القوّة ليكونوا مرهوبي في الأرض؛ ولتكون كلمة الله هي العليا، ولتكون الدين كله لله“ (٦)

اس عبارت کا مفہوم یہ ہے کہ ”ترہبون بہ“ سے مراد رعب و بیت ڈالنا، اللہ کے ان دشمنوں کے دلوں میں جو زمین میں جماعتِ اسلامیں کے دشمن ہیں اور ان میں سے کچھ تو ظاہر ہیں جن کو مسلمان جانتے پہچانتے ہیں اور کچھ ایسے ہیں جن کو نہیں جانتے یا ان کی عداوت مسلمانوں پر واضح نہیں مگر حقیقت کا علم اللہ ہی کو ہے کہ درحقیقت وہ مسلمانوں کے دشمن ہیں۔ ایسوں کو اسلام کی قوت سے ڈرانا ضروری ہے اگرچہ انہوں نے عملًا زیادتی نہ کی ہو اور روئے زمین میں موجود اہل ایمان کے لئے ضروری ہے کہ وہ اپنے آپ کو مضبوط کریں اور اپنی استطاعت کے مطابق قوت و طاقت کا ساز و سامان اکٹھا کریں تاکہ دنیا میں ان کا رعب و بد بے قائم ہو اور اللہ کا کلمہ بلند ہو اور دین سارے کا سارا اللہ ہی کا ہو جائے۔“

اگریزی میں دہشت گردی کے لیے Terrorism کا لفظ استعمال کیا جاتا ہے۔ یہ لفظ لاطینی زبان سے اخذ کیا گیا ہے۔ اس میں فرانک بولز "Frank Bolz" لکھتا ہے:

The word terror drives from the Latin word terrere, meaning "to frighten". The word and its derivatives have been applied in variety of contexts.(7)

یعنی یہ لفظ لاطینی زبان سے اخذ کیا گیا ہے اور اس کا مطلب ہے ڈرانا یا خوفزدہ کرنا۔ اس لفظ کا اپنے سیاق و سبق کے حوالے سے مختلف النوع مفہوم میں اطلاق ہوتا ہے۔
ہارڈ مین "Hardman" دہشت گردی کی تعریف بیان کرتے ہوئے لکھتا ہے:

"Terrorism is a term used to describe the method or the theory behind the method whereby an organized group or party seeks to achieve its avowed aims chiefly through the systematic use of violence. Destruction of property and machinery or the devastation of land may in specific cases be regarded as additional forms of

terroristic activity."(8)

یعنی دہشت گردی ایک اصطلاح ہے اس کا استعمال اس طریقہ کار میں ہوتا ہے جہاں ایک منظم گروہ یا جماعت منظم طریقے سے تشدد کو استعمال کر کے اپنے نموم مقاصد حاصل کرتے ہیں۔ املاک کو تلف کرنا، انسانی آبادی کو تباہ کرنا یا اجڑا نا دہشت گردانے کا روائیوں میں شامل ہیں۔"

وکٹر والٹر "Victor Walter" دہشت گردی کی تعریف حسب ذیل الفاظ میں کرتا ہے:

"An act or threat of violence, which causes an emotional reaction, and produces social effects. A similarly structured "siege of terror" is the attempt to destroy an authority system by creating extreme fear through systematic violence"(9)

برین کروزیر "Brain Crozier" نے دہشت گردی کے لئے تشدد (violence) کی اصطلاح استعمال کی ہے۔

"The threat or the use of violence for political ends" (10)

مختصر یہ کہ دہشت گردی سے مراد پر تشدد کا روائیوں کے ذریعے عام انسانوں میں ڈر، خوف اور ہیبت طاری کرنا ہے۔ اس طرح ان کاروائیوں کے خاص مقاصد ہوتے ہیں، جن میں سیاسی، مذہبی اور نظریاتی اہداف سرفہrst ہیں۔ دہشت گردی کے ذریعے بے گناہ اور معصوم انسانوں کو نشانہ بنانا، ملک و معاشرہ میں بدآمنی و انتشار پھیلانا اور دیگر تحریجی سرگرمیاں شامل ہیں۔

دہشت گردی کے سُنگین اثرات:

دہشت گردی ایسا فعل ہے جس کے انسانی زندگی پر غیر معمولی اثرات مرتب ہوتے ہیں، دہشت گردی کے انفرادی و اجتماعی ہر سطح پر نقصانات سامنے آتے ہیں۔ جس ملک و معاشرہ میں دہشت گردی کی وبا پھوٹ پڑتی ہے، پھر ان کا کوئی شعبہ زندگی ایسا نہیں جو اس سے متاثر نہ ہوتا ہو۔ ان میں معاشری پہلو، معاشرتی ڈھانچہ، امن و امان کی صورت حال، نظم و نسق کا مسئلہ، سیاسی و تعلیمی نظام، الغرض تمام نظام ہمارے زندگی پر اس کے اثرات مرتب ہوتے ہیں۔ اگر دہشت گردی کی کاروائیوں کا بروقت تدارک نہ کیا جائے تو اس کے اثرات ایک نسل سے دوسری نسل کو بھی منتقل ہوتے ہیں اور یوں نسل در نسل دہشت گردی کے نقصانات و منفی اثرات منتقل ہوتے ہیں۔

دہشت گردی کی سُنگینی کو پیش نظر کھا جائے تو اس حسب ذیل اثرات و متأجّح مرتب ہوتے ہیں:

معاشرتی اثرات:

دہشت گردی کے اثرات و متأجّح میں معاشرتی اثرات بنیادی اہمیت کے حامل ہیں، دہشت گرد معاشرے

میں خوف و ہراس پھیلانے کے لیے متعظ طور پر بڑی بڑی کارروائیاں عمل میں لاتے ہیں اور معاشرتی ڈھانچے (Social Structure) جو کہ کسی بھی قوم کے لیے غیر معمولی اہمیت کا حامل ہوتا ہے، اپنی افادیت کھو بیٹھتا ہے۔ قانون نافذ کرنے والے ادارے بے بس ہو جاتے ہیں، حکومتی رٹ ختم ہو جاتی ہے یا اس کی گرفت کمزور رپڑ جاتی ہے۔ امن و امان کی صورت حال انہائی اتر ہو جاتی ہے۔ چنانچہ اس ضمن میں "Norina Sadiq" اپنے تحقیقی مقالہ "Effects of Terrorism on Social Values" میں دہشت گردی کے معاشرتی اثرات کو ان الفاظ میں بیان کیا ہے:

"Terrorism definitely affects the social progress and well being of the people. Because of the terrorists activities the business and economy of the country suffer which directly lessen the job opportunities. As a result poverty increases which damages the society very much."(11)

محضر یہ کہ معاشرتی ڈھانچے کی تباہی سے پورے ملک و معاشرے اور قوم پر برے اثرات مرتب ہوتے ہیں اور اگر بر وقت دہشت گردی کے ناسور پر قابو نہ پایا جائے تو یہ ملک و قوم کو معاشرتی لحاظ سے تباہی کی طرف گامزن کر دیتی ہے۔ دہشت گروں کی یہ سوچ ہے کہ ایسی پرتشدد کارروائیاں کی جائیں جن کے باعث وہ معاشرہ یا قوم نفیا تی، ڈھنی اور نکری محاذ پر یغماز ہو جائے اور اس طرح لوگوں کے اندر رعب و دبادبہ پیدا ہو جاتا ہے اور دہشت گروں کے لیے اپنے مقاصد حاصل کرنا آسان ہو جاتے ہیں۔

معاشی اثرات:

جب دہشت گردانہ کارروائیوں میں شدت آتی ہے تو معیشت بھی تباہی کی طرف گامزن ہو جاتی ہے۔ جب انسانی املاک کو تباہ و برباد کیا جائے گا، اور لوگوں کی جان و مال غیر محفوظ ہوں گے تو اس کے باعث معیشت دن بدن خسارے اور زبوں حالی کی طرف گامزن ہوگی۔

چنانچہ دہشت گردی کے معاشی اثرات بیان کرتے ہوئے "Martha Crenshaw" لکھتی ہے:

"Shops were closed and people were afraid to leave their homes; soustelle feared a total collapse of economic life and social structure."(12)

محضر یہ کہ دہشت گردی کے باعث معیشت و اقتصاد میں نظم و ضبط اور توازن برقرار نہیں رہتا اور جہاں پر اور بہت سے ادارے ایسی کارروائیوں کے باعث شدید متأثر ہوتے ہیں وہیں معاشی ادارہ بھی زبوں حالی اور عدم توازن کا

شکار ہو جاتا ہے۔ لہذا دہشت گردی جہاں اور بہت سارے شعبہ ہائے زندگی کو متاثر کرتے ہیں ان میں سے ایک معاشری شعبہ بھی شدید متاثر ہوتا ہے اور ایسی اقوام شدید معاشری بحرانوں میں بنتا ہو جاتی ہیں۔

عامۃ الناس کا خوف و ہراس:

دہشت گردی کے باعث عوام خوف و ہراس کا شکار ہو جاتے ہیں۔ کیونکہ دہشت گروں کا مقصد ہی یہ ہوتا ہے کہ ایسی پرتشدد کارروائیاں عمل میں لائی جائیں جن سے عامۃ الناس میں دہشت پھیلے، لوگ خوف کی کیفیت میں بنتا ہوں اور انارکی والا قانونیت کی فضای ہموار ہو۔ دہشت گردی کے باعث نہ صرف چند لوگ اس کیفیت میں بنتا ہوں بلکہ اگر دہشت گرد اپنے آپ کو منظم کر کے بڑی بڑی کارروائیاں عمل میں لائیں تو حکومت وقت بھی خوف و ہراس کا شکار ہو کر دہشت گروں کے سامنے بے بس نظر آتی ہے۔ اس طرح دہشت گرد اپنے مقاصد میں کامیاب نظر آتے ہیں اور بعض اوقات ایسا بھی ہوتا ہے کہ ایسے عناصر ملک و معاشرہ میں بڑی بڑی عسکری کارروائیوں کے ذریعے حکومت وقت کو گرا کر خود برا جہان ہو جاتے ہیں۔

اس ضمن میں "Feldman" لکھتا ہے:

"Although the general effects of threat are well known, there have been relatively few attempts to distinguish between the differing effects of personal and more remote national or collective threats." (13)

دہشت گردانہ کارروائیوں کے باعث جو عمومی اثرات مرتب ہوتے ہیں وہ تو کسی سے چھپنیں مگر ڈرانے اور دھمکانے کے باعث جو انفرادی و اجتماعی اثرات مرتب ہوتے ہیں اس کا ایک خطرناک پہلو یہ سامنے آتا ہے کہ اگر دہشت گردانہ کارروائیوں کے باعث لوگ خوف و ہراس میں بنتا ہوتے ہیں تو اس سے کوئی خاص اثرات مرتب نہیں ہوتے لیکن اگر ایسی کارروائیوں کے باعث قومی اور اجتماعی سطح پر خوف کی کیفیت طاری ہو جائے تو دہشت گرد اور زیادہ پر عزم ہو کر اپنے مشن کو جاری و ساری رکھتے ہیں اور اندرولی و بیرونی سازشی عوامیان کی پشتپناہی کے ذریعے بھی مزید مشکلات پیدا کرتے ہیں۔ دہشت گردی کے مذکورہ اثرات کے علاوہ نفسیاتی اثرات بھی اہمیت کے حامل ہیں اور اس کے علاوہ دہشت گردی کی تینگی کا یہ نتیجہ بھی نکلتا ہے کہ اس سے پرتشدد رجحانات فروغ پاتے ہیں۔

دہشت گردی کے اسباب و محکات:

آج کے دور میں دہشت گردی نے تمام شعبہ ہائے زندگی کو اپنی لپیٹ میں لے رکھا ہے۔ کہیں مذہب کے نام پر کہیں رنگ و نسل کو بنیاد بنا کر انسانیت کا قتل عام کیا جا رہا ہے۔ کبھی فرقہ واریت کی بنیاد پر ہزاروں لوگوں کو

موت کے گھاث اتار دیا جاتا ہے۔ کبھی معاشری مقاصد کے حصول کے لیے دہشت گردی کی جاتی ہے۔ معيشت و اقتصاد کے دونوں نظریات اشترائیت اور سرمایہ دارانہ نظاموں نے اپنے غلبہ و اقتدار کے لیے دہشت گردی کو بطور ہتھیار استعمال کیا۔ اسی طرح اگر دہشت گردی کے اسباب و محرکات کا جائزہ لیا جائے تو پتہ چلتا ہے کہ سیاسی و معاشرتی اسباب بھی غیر معمولی اہمیت کے حامل ہیں۔ جہاں تک سیاسی اسباب و محرکات کا تعلق ہے تو اس سے مراد لوگوں کو سیاسی غلام بنانا اور کوئی پر امن راستہ نہ دیکھتے ہوئے ان کا آزادی کے حصول کی خاطر پر تشدد کارروائیوں پر اترت آنا۔ اسی طرح معاشری اسباب و محرکات اور عدل و انصاف کی عدم موجودگی بھی دہشت گردی کا باعث بنتے ہیں، اس کے علاوہ نفسیاتی و مذہبی اسباب و محرکات بھی دنیا میں تشدد و انہا پسندی کا باعث بننے ہیں۔

ابتدائی محرکات:

دہشت گردی کے ابتدائی اسباب و محرکات سے مراد وہ خاص حالات ہیں جو دہشت گردی کی فضا قائم کرتے ہیں یا دہشت گردی کے لیے راہ ہموار کرتے ہیں اور وقت گزرنے کیسا تھی یہی اسباب و محرکات مضبوط سے مضبوط تر ہوتے جاتے ہیں اور بالآخر یہی محرکات جو ابتداء میں ایک چھوٹے سے پودے کی مانند ہوتے ہیں بعد میں ایک تناور درخت کی صورت اختیار کر جاتے ہیں۔ چنانچہ دہشت گردی کے انہی ابتدائی اسباب و محرکات بیان کرتے ہوئے کینٹنھ والٹز "Kenneth Waltz" لکھتا ہے:

"To develop a framework for the analysis of likely settings for terrorism, we must establish conceptual distinctions among different types of factors. First, a significant difference exists between "preconditions," factors that set the stage for terrorism over the long run, and "precipitants," specific events that immediately precede the occurrence of terrorism. Second, a further classification divides preconditions into enabling or permissive factors, which provide opportunities for terrorism to happen, and situations that directly inspire and motivate terrorist campaigns. Precipitants are similar to the direct causes of terrorism." (14)

مذکورہ عبارت کا مفہوم یہ ہے کہ "دہشت گردی کے ڈھانچہ کا تجزیہ کرنے کیلئے، ہمیں اس کے اسباب کی مختلف اقسام میں فرق واضح کرنا ہے۔ سب سے پہلے یہ جاننا ضروری ہے کہ جس معاشرے میں دہشت گردی جنم لیتی ہے وہاں اس سے پہلے کیا حالات کا رفرما تھے اور کونسے ایسے خاص واقعات رونما ہوئے جن کے باعث دہشت گردی

وقوع پذیر ہوئی، اس کے علاوہ یہ جاننا بھی ضروری ہے کہ دہشت گردی سے قبل حالات و اتفاقات میں وہ کونسے زیادہ قابل ذکر حرکات تھے جنہوں نے دہشت گردی کو سراٹھانے کے موقع فراہم کئے اور ایسے حالات پیدا کئے جن کے باعث دہشت گروں کو اپنی کارروائیوں کیلئے مزید تحریک ملی۔

سیاسی اسباب:

دنیا میں دہشت گردی کا بڑا سبب سیاسی بے چینی ہے۔ اس سے مراد یہ ہے کہ جب لوگوں پر ان کی مرضی کے خلاف کوئی نظام مسلط کیا جاتا ہے، ان کو سیاسی آزادیوں سے محروم کیا جاتا ہے اور جب عوام کوئی اور پر امن راستہ نہیں دیکھتے تو وہ دہشت گردانہ کارروائیوں کا ارتکاب کرتے ہیں۔ جن معاشروں میں صحت مند سیاسی ماحول اور فضا موجود نہ ہو وہاں انتہا پسندی اور دہشت گردی کے امکانات بڑھ جاتے ہیں۔ متاثرہ افراد غیر سیاسی اور پر شدراستہ اختیار کرنے پر مجبور ہو جاتے ہیں۔ اکثر عوامی انقلاب سیاسی استحصال کے جواب ہی میں وجود میں آتے ہیں۔ اس ضمن میں ڈاکٹر محمد امیاز ظفر لکھتے ہیں:

"When a small number of people are convinced that the majority is not just to them and they come to the conclusion that there is no way to get their rights in legal framework or they are made conscious with behavior of the ruling class or they realize themselves that they have no share in decision making of the state, they stand up and start insurgent activities.(15)

ظلم و نا انصافی:

انسانی تاریخ میں ایسے معاشرے تو مل جاتے ہیں جہاں غربت ہو اور معاشی تنگی ہو گر اس کے باوجود وہاں امن و سکون کی فضا برقرار رہے۔ لیکن ایسے معاشرے نہیں دیکھے گئے جہاں عدل و انصاف نہ ہو بلکہ ظلم و نا انصافی عام ہو اور اس کے باوجود امن، سکون اور تحفظ پایا جائے۔ جب بھی کسی قوم کو عدل سے محروم کیا گیا اس میں شدت پسندی، انتہا پسندی اور دہشت گردی فطری عمل کے طور پر ابھری ہے۔ اس نقطہ نظر کی وضاحت "Martha Crenshaw" نے یوں کہا ہے:

"The idea of justice or fairness may be more centrally related to attitudes toward violence than are feelings of deprivation. It is the perceived injustice underlying the deprivation that gives rise to anger or frustration."(16)

لیعنی احساس محرومی سے زیادہ عدل و انصاف تشدد کے رویے سے زیادہ مسلک ہے۔ نا انصافی ہی ایسی چیز ہے جو معاشرہ میں ناراضگی اور مایوسی کی کیفیت طاری کرتی ہے۔“

اگر دہشت گردی کا ماضی اور حال کے آئینہ میں جائزہ لیا جائے تو یہ حقیقت سامنے آتی ہے کہ زیادہ تر دہشت گرد نوجوان، پڑھے لکھے اور متوسط طبقہ سے تعلق رکھنے والے ہوتے ہیں، وہ معاشرے میں تبدیلی لا کر اس طلسم کو توڑنا چاہتے ہیں جس میں ان کی ساتھنا انصافی روکھی جاتی ہے اور ان کو ان کے جائز حقوق سے محروم رکھا جاتا ہے، اور تشدد کا راستہ اختیار کر کے معاشرے میں اپنی حیثیت کے مطابق جگہ بنانے کی کوشش کرتے ہیں اور اس طرح انسانی معاشروں میں دہشت گردی کی وب پھیلتی ہے اور ان نوجوانوں کی ساتھ دوسرے طبقات بھی جنکا استھصال ہو رہا ہو، شامل ہو جاتے ہیں۔

انسداد دہشت گردی اور اسلامی تعلیمات:

انسداد دہشت گردی کے ضمن میں اسلامی تعلیمات حسب ذیل ہیں۔

مسلمانوں کے قتل کی ممانعت:

جو کسی مومن کو جان بوجھ کر قتل کرتا ہے، قرآن کے مطابق اس کی سزا جہنم ہے اور اللہ اس پر غصب ناک ہوتا ہے اور ایسا شخص اللہ کی طرف سے لعنت کا مستحق ہوتا ہے۔ چنانچہ سورۃ النساء میں ارشاد ہوا:

وَمَن يَقْتُلُ مُؤْمِنًا مُّتَعَمِّدًا فَجَزَأُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعْنَهُ وَأَعَدَ لَهُ عَذَابًا عَظِيمًا (۱۷)

”اور جو شخص کسی مسلمان کو قصدًا قتل کرے تو اس کی سزا دوزخ ہے جس میں وہ ہمیشہ رہے گا اور اس پر اللہ غصب ناک ہو گا اور اس پر لعنت کرے گا اور اس نے اس کے لیے زبردست عذاب تیار کر رکھا ہے۔“

مذکورہ آیت کی توضیح و تفسیر بیان کرتے ہوئے حافظ عباد الدین ابن کثیر لکھتے ہیں:

ان الرجل اذا عرف الاسلام و شرائع الاسلام، ثم قتل مؤمناً متعبداً، فجزاؤه جهنم ولا توبة له، فذكرت ذلك لمجاهد فقال: الا من ندم - عن سالم بن أبي الجعد، قال: كنا عند ابن عباس بعد ما كف بصره ، فأتاه رجل فناداه : يا عبد الله بن عباس ، ماتري فيي رجل قتل مؤمناً متعبداً؟ فقال : جزوأه جهنم خالداً فيها ، وغضب الله عليه ولعنه وأعد له عذاباً عظيماً - (۱۸)

نبی پاک ﷺ نے ایک مومن کی جان کی حرمت کو کعبے کی حرمت سے بھی زیادہ محترم قرار دیا ہے۔ سنن ابن ماجہ میں حدیث بیان کی گئی ہے:

عن عبد اللہ بن عمر قال:رأيت رسول الله يطوف بالکعبة، ويقول : ما أطيب ريحك، وأعظم حرمتك والذى نفس محمد بيده ، لحرمة المؤمن أعظم عندالله حرمة منك ماله و دمه، وأن نظن به الاخيرا۔ (۱۹)

”حضرت عبداللہ بن عمرؓ سے مردی ہے کہ انہوں نے حضور نبی کریم ﷺ کو خانہ کعبہ کا طواف کرتے دیکھا اور یہ فرماتے سن: (اے کعبہ) تو کتنا عمدہ ہے اور تیری خوشبو کتنی پیاری ہے، تو کتنا عظیم المرتبت ہے اور تیری حرمت کتنی زیادہ ہے، قسم ہے اس ذات کی جس کے ہاتھ میں محمد کی جان ہے! مومن کے جان و مال کی حرمت اللہ کے نزدیک تیری حرمت سے زیادہ ہے۔ ہمیں مومن کے بارے میں نیک گمان ہی رکھنا چاہیے۔“

اسلحہ اور ہتھیار سے لوگوں کو قتل کرنا تو بہت بڑا گناہ ہے۔ حضور نبی کریم ﷺ نے اہل اسلام کو اپنے مسلمان بھائی کی طرف ہتھیار یا اسلحہ سے محض اشارہ کرنے سے بھی منع فرمایا ہے۔ صحیح مسلم میں روایت بیان کی گئی ہے: لا يشير أحدكم إلى أخيه بالسلاح، فإنه لا يدرى أحدكم لعل الشيطان ينزع في يده ،

فیقع في حضرة من النار۔ (۲۰)

”تم میں سے کوئی شخص اپنے بھائی کی طرف ہتھیار سے اشارہ نہ کرے، تم میں سے کوئی نہیں جانتا کہ شاید شیطان اس کے ہاتھ کو ڈگا دے اور وہ (قتل ناحن) کے نتیجے میں جہنم کے گڑھے میں جا گرے۔“ یعنی ممکن ہے کہ ہتھیار کا اشارہ کرتے ہی وہ شخص غصہ میں آجائے یا سہوا ہی اس سے کوئی غلط اقدام سرزد ہو جائے اور اس طرح ایک بے گناہ مسلمان کو قتل کر کے اس کا گناہ اپنے سر لے۔

دوران جنگ اگر کوئی کافر اسلام قبول کرنے کا اظہار کرتا ہے چاہے وہ اپنی جان بچانے کے لیے کرتا ہے اسے بھی قتل کرنے سے منع کیا گیا ہے۔ صحیح بخاری میں حدیث بیان کی گئی ہے:

عن اسامہ بن زید بن حارثة قال : بعثنا رسول الله الى الحرقۃ فمن جهینۃ ، فصيبحنا القوم فهزمنا هم ولحقتانا و رجل من الانصار رجلا منهم ، فلما غثينا قال : لا اله الا الله فكف عنه الانصاری و طعنته برمحی حتى قتلتة - قال : فلما قد منا بلغ ذلك النبی فقال لی : يا اسامه أقتلتة بعد ما قال لا اله الا الله ؟ قال : قلت يا رسول الله انما كان

متعوذ، قال: أقتلته بعد ما قال لا إله إلا الله؟ قال: فما زال يكررها على حتى
تمنيت أنني لم أكن أسلمت قبل ذلك اليوم۔ (٢١)
حدیث کے مطابق ایک مسلمان کا قتل پوری دنیا کے تباہ ہونے سے بڑا واقعہ ہے۔ چنانچہ سنن ترمذی میں
حدیث بیان کی گئی ہے:

عن عبد الله بن عمرو رضي الله عنهما قال : لزوال الدنيا أهون على الله من قتل رجل
مسلم۔ (٢٢)

مذکورہ آیات و احادیث سے معلوم ہوا کہ ایک مسلمان کا قتل کتنا بڑا گناہ ہے اور اللہ رب العزت کے
نزدیک انتہائی ناپسندیدہ فعل ہے۔
غیر مسلموں کے قتل کی ممانعت:

اسلامی ریاست میں آباد غیر مسلم شہری کو قتل کرنا حرام ہے۔ کسی فرد کو یہ حق حاصل نہیں کہ وہ کسی غیر مسلم
شہری کو بغیر کسی وجہ کے قتل کرے۔ قرآن مجید میں ارشاد باری تعالیٰ ہے:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا (٢٣)
”جس نے کسی شخص کو بغیر قصاص کے یا زمین میں فساد (پھیلانے کی سزا) کے (بغیر، ناقص) قتل
کر دیا تو گویا اس نے (معاشرے کے) تمام لوگوں کو قتل کر دالا۔“

صحیح بخاری کی روایت کے مطابق جو کسی معاهدہ غیر مسلم کو ناقص قتل کرے گا وہ جنت کی خوبی سے بھی محروم
رہے گا۔

من قتل معاهداً لم يرح رائحة الجنة و ان ريحها توجد من مسيرة أربعين عاما۔ (٤)
دین اسلام قومی اور بین الاقوامی سطح پر امن و سلامتی کا رویہ اپنانے کی تلقین کرتا ہے۔ قرآن و حدیث کے
مطابق بدترین دشمن قوم کا سفیر اگر سفارت کاری کے لیے آئے تو اس کا قتل یا اسے کسی قسم کی اذیت پہنچانا حرام ہے۔
نبی پاک ﷺ کے پاس کئی مرتبہ غیر مسلموں کے سفیر آئے، لیکن آپ ﷺ نے ان سے حسن سلوک کا مظاہرہ کیا اور
صحابہ کو بھی یہی تعلیم ارشاد فرمائی۔ یہاں تک کہ نبوت کا جھوٹا دعویدار مسیلمہ کذاب کے نمائندے آئے اور انہوں نے
 واضح ارتداد اور کفر کا اعتراف کیا مگر سفیر ہونے کے ناطے آپ ﷺ نے ان سے حسن سلوک فرمایا۔ حضرت عبد اللہ بن
مسعود روایت بیان کرتے ہیں:

إِنِّي كُنْتُ عِنْدَ رَسُولِ اللَّهِ جَالِسًا إِذْ دَخَلَ هَذَا (عَبْدُ اللَّهِ بْنُ نَوَاحِةَ) وَرَجُلٌ وَافِدٌ مِّنْ

عند مسلیمة۔ فقال لها رسول الله ﷺ أ نشهد أن أ نى رسول الله؟ فقال له: نشهد أن

مسلیمة رسول الله فقال: آمنت بالله ورسله، لو كنت قاتلاً وفداً لقتلتكم۔ (۲۵)

اسی طرح مسلم اور غیر مسلم کا قصاص اور دیت برابر ہے۔ اس ضمن میں امام تیہنی روایت بیان کرتے ہیں:

أَن رجلاً مِنَ الْمُسْلِمِينَ قُتِلَ رجلاً مِنْ أَهْلِ الْكِتَابِ، فَرُفِعَ إِلَى النَّبِيِّ فَقَالَ رَسُولُ اللَّهِ إِنَّا

أَحَقُّ مَنْ وَفِي بَدْمَتِهِ، ثُمَّ أَمْرَ بِهِ قَتْلَهُ۔ (۲۶)

”ایک مسلمان نے اہل کتاب میں سے ایک آدمی کو قتل کر دیا، وہ مقدمہ نبی پاک ﷺ کے سامنے پیش ہوا۔ تو آپ ﷺ نے فرمایا: میں غیر مسلم شہریوں کے حقوق ادا کرنے کا سب سے زیادہ ذمہ دار ہوں۔ چنانچہ آپ ﷺ نے (بطور قصاص مسلمان قاتل کو قتل کیے جانے کا) حکم دیا اور اسے قتل کر دیا گیا۔“

قصاص کی طرح دیت کے معاملے میں بھی غیر مسلم سے برابری کا سلوک کیا جائے گا۔ اس ضمن میں امام ابوحنیفہ کا قول کچھ یوں ہے:

دیة اليهودی والنصارى والمجوسى مثل دية الحرالمسلم۔ (۲۷)

غیر مسلم رعایا اسلامی سلطنت میں رہتے ہوئے جزیہ ادا کرتے ہیں اور اس کے بد لے حکومت کا فرض ہے کہ وہ ان کے جان و مال کا تحفظ کرے۔ اس حوالے سے ”ابن قدامة“، حضرت علی کا ارشاد نقل کرتے ہیں:

إِنَّمَا بَذَلُوا الْجُزِيَّةَ لِتَكُونَ دَمَاءُهُمْ كَدَمَائِنَا وَأَمْوَالُهُمْ كَأَمْوَالِنَا۔ (۲۸)

”غیر مسلم شہری جزیہ اس لیے ادا کرتے ہیں کہ ان کے خون ہمارے خون کی طرح اور ان کے مال ہمارے اموال کے برابر محفوظ ہو جائیں۔“

نبی پاک ﷺ کے فرمان کے مطابق جس نے کسی غیر مسلم شہری پر ظلم کیا اور ناحق اس سے کوئی چیز چھینی یا اس پر اس کی طاقت سے زیادہ بوجھہ لا تو قیامت کے دن میں اس کی طرف سے جھگڑا کروں گا۔ یعنی بروز قیامت آپ ﷺ اس غیر مسلم کی وکالت کریں گے۔

أَلَا مِنْ ظُلْمٍ مَعَاهِدًا أَوْ انتِقَصَهُ أَوْ كَلْفَهُ فَوْقَ طَاقَتِهِ أَوْ أَخْذَ مِنْهُ شَيْئًا بِغَيْرِ طَبِيبِ نَفْسٍ فَإِنَّا

حجیجه یوم القيامۃ۔ (۲۹)

ایسے غیر مسلم جو کسی جنگ کا حصہ نہیں ہیں اور نہ انہوں نے مسلمانوں کو کسی قسم کی ایذا رسانی پہنچائی، ان کے بارے میں حکم ہوا ہے کہ ایسے غیر مسلموں سے بھلائی اور حسن سلوک کی اجازت ہے۔ چنانچہ سورۃ الحجۃ میں

ارشاد ہوا۔

لَا يَنْهَاكُمُ اللَّهُ عَنِ الدِّينِ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِّن دِيَارِكُمْ أَن تَبْرُوْهُمْ
وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ (۳۰)

”اللَّهُ تَعَالَى میں اس بات سے منع نہیں فرماتا کہ جن لوگوں نے تم سے دین (کے بارے) میں جنگ نہیں کی اور نہ تمہیں تمہارے گھروں سے (یعنی وطن سے) نکلا ہے کہ تم ان سے بھلائی کا سلوک کرو اور ان سے عدل و انصاف کا برتاؤ کرے، بے شک اللہ عدل و انصاف کرنے والوں کو پسند فرماتا ہے۔“

اس آیت کے ضمن میں محمد علی الصابوئی ”صفوة التفاسیر“ میں لکھتے ہیں:

أَيْ لَا يَنْهَاكُمْ عَنِ الْبَرِّ بِهَؤُلَاءِ الَّذِينَ لَمْ يَحْارِبُوكُمْ لِأَجْلِ دِينِكُمْ، وَلَمْ يُخْرِجُوكُمْ مِّنْ أُوْطَانِكُمْ كَالنِّسَاءِ وَالصِّبَّارِ، وَلِفَظَةٌ أَنْ تَبْرُوْهُمْ أَيْ لَا يَنْهَاكُمْ حِلْ وَعْلًا عَنِ الْبَرِّ وَالْأَحْسَانِ لَهُؤُلَاءِ وَتُقْسِطُوا إِلَيْهِمْ أَيْ تَعْدُلُوا مَعْهُمْ أَنَّ اللَّهَ يُحِبُّ الْمُقْسِطِينَ أَيْ يُحِبُّ الْعَادِلِينَ فِي جَمِيعِ أَمْرِهِمْ وَأَحْكَامِهِمْ قَالَ ابْنُ عَبَّاسٍ: نَزَّلَتْ فِي خَرَاعَةٍ، وَذَلِكَ أَنَّهُمْ صَالِحُوا رَسُولُ اللَّهِ عَلَيْهِ السَّلَامُ عَلَى أَلَا يَقُولُوهُ وَلَا يَعِنُّوا عَلَيْهِ أَحَدًا، فَرَخْصُ اللَّهِ فِي بِرِّهِمْ وَالْأَحْسَانِ إِلَيْهِمْ۔ (۳۱)

اسلام کسی کی جان و مال یا عزت و آبرو پر حملہ کرنے کی اجازت نہیں دیتا، اگر کوئی اس قانون کی خلاف ورزی کرے تو اسلام نے اس جرم کی ایسی سخت سزا تجویز کی ہے جس سے مظلوم (مسلم وغیر مسلم) کو پورا پورا انصاف مل سکے، اسلام بلا وجہ قتل و غارت گری کی اجازت نہیں دیتا لیکن جو خود ایسا کرنے پر آمادہ ہو جائے تو پھر اس کا قلع قلع کرنے کی اجازت دی گئی ہے، لہذا ایسے لوگوں سے لڑنے کی اجازت دی گئی ہے جو اہل اسلام سے جنگ و جدال کرنے کیلئے نکل آئیں، لیکن یہاں بھی اہل ایمان کو حد سے بڑھنے کی ممانعت کی گئی ہے۔ چنانچہ اس ضمن میں سورۃ البقرۃ میں ارشاد ہوا:

وَقَاتَلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْدِينَ (۳۲)

انسدادِ فتنہ و فساد کی تعلیمات:

اسلامی تعلیمات کا مطالعہ کیا جائے تو یہ بات کھل کر سامنے آتی ہے کہ فتنہ و فساد اور ظلم و جور کی تمام صورتوں کو حرام اور ناپسندیدہ سمجھا گیا ہے۔ چنانچہ فساد سے متعلق قرآنی احکامات حسب ذیل ہیں:

وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ (۳۳)

”اور زمین میں فساد برپا نہ کرو، بلاشبہ اللہ تعالیٰ فساد پھیلانے والوں کو پسند نہیں فرماتا ہے۔“

سورۃ الاعراف میں فساد کی بخ کرنی کرتے ہوئے ارشاد فرمایا:

وَلَا تُفْسِدُوا فِي الْأَرْضِ بَعْدَ إِصْلَاحِهَا (۳۴)

”اور زمین میں فساد نہ پھیلا دا س کی اصلاح کے بعد۔“

سورۃ البقرۃ میں فسادی شخص کے خصائص اور نشانیاں بیان کرتے ہوئے حسب ذیل الفاظ وارد ہوئے ہیں:

وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفَسَادَ (۳۵)

”اور جب وہ لوٹ کر جاتا ہے تو زمین میں فساد پھیلانے کی اور کھیتی اور نسل کی بر بادی کی کوشش میں لگا رہتا ہے اور اللہ تعالیٰ فساد کو نہ پسند کرتا ہے۔“

فتنہ بنیادی طور پر انتشار، گراہی، معاشرتی اعتبار سے ظلم و تشدد، قتل و غارت اور جنگ و جدل کو کہتے ہیں اسی طرح ہدایت کے راستے سے روکنے کے عمل کو بھی فتنہ کہا جاتا ہے۔ قرآن مجید میں فتنہ کو قتل سے بڑا جرم قرار دیا گیا ہے، چنانچہ اس سے متعلق سورۃ البقرۃ میں ارشاد ہوا:

وَالْفِتْنَةُ أَكْبَرُ مِنَ الْقَتْلِ (۳۶)

درج بالا آیات میں تمام قسم کی فساد انگیزی اور فتنہ و انتشار کی بخ کنی کی گئی ہے۔ جس میں قتل و غارت گری، اموال کا لوٹنا، عزت و آبرو کی پامالی، فصلوں اور باغات کو تباہ کر دینا، اور ہر قسم کی تخریبی کا روائی شامل ہے۔ دہشت گردی میں یہی سب چیزیں نشانہ بنتی ہیں اور زیادہ تر ان اشیاء کا ہی نقصان ہوتا ہے۔ لہذا مذکورہ آیات سے دہشت گردی کے حرام ہونے اور اسلامی تعلیمات کے خلاف ہونے کا واضح ثبوت مل رہا ہے۔ اس لئے کسی فرد یا جماعت یا حکومت کے لیے یہ قطعی جائز نہیں ہے کہ وہ اپنے ذاتی مفاد کیلئے دہشت گردی کو بطور ہتھیار استعمال کرے، اور اس کے ذریعہ کسی بے گناہ طبقہ یا عوام اور رعایا کو جانی و مالی تکلیف یا اذیت میں بیٹلا کرے، اس کی عزت و آبرو کو پامال کرے۔ اس کے علاوہ معاشرے کو فتنہ و فساد سے بچانے کیلئے اسلام نے حدود و تعزیرات کا ایک مؤثر نظام دیا ہے۔ چنانچہ اس ضمن میں شاہ ولی اللہ محدث دہلوی لکھتے ہیں:

اعلم أن من المعاصي ما شرع الله فيه الحد، و ذلك كل معصية جمعت وجوها من

المفسدة، بأن كانت فساداً في الأرض و اقتضاها على طمأنينة المسلمين، وكانت

لهاداعية في نفوس بنى آدم لا تزال تهيج فيها ولها ضرورة لا يستطيعون الاقلاع منها بعد أن أشربت قلوبهم بها، وكان فيه ضرر لا يستطيع المظلوم دفعه عن نفسه في كثير من الأحيان وكان كثير الوقوع فيها بين الناس، فمثل هذه المعااصي لا يكفي فيها الترهيب بعذاب الآخرة، بل لابد من اقامة شديدة عليها و ايلام، ليكون بين أعينهم ذلك، فيردعهم عما يريدونه۔“ (٣٧)

”شريعت نے بعض جرائم پر حدود مقرر کی ہیں۔ یہ وہ جرائم ہیں جن کی وجہ سے دنیا میں فتنہ و فساد پیدا ہوتا ہے اور مسلم معاشرے کا امن و سکون غارت ہو جاتا ہے۔ دوسرے ان جرائم کے برابر ارتکاب سے نفس انسانی کو ان جرائم کی لٹ پڑ جاتی ہے۔ پھر اس جرم سے باز رکھنا انتہائی مشکل ہو جاتا ہے۔ اکثر اوقات بے چارے مظلوم کے لیے یہ ممکن نہیں ہوتا کہ وہ ان مجرموں کے مقابلے میں اپنا تحفظ کر سکے۔ اگر ان جرائم کی روک تھام نہ کی جائے تو پھر یہ جرائم دبائی طرح پھیل کر پورے معاشرے کو اپنی لپیٹ میں لے لیتے ہیں۔ اس طرح کے جرائم کے خاتمے کے لیے محض آخرت کے خوف اور وعظ و تلقین سے کام نہیں چلتا بلکہ اس کے لیے سخت سزاوں کا نفاذ ضروری ہوتا ہے تاکہ مجرم کا انجام سب کے سامنے ہو جسے دیکھ کر دوسرے لوگ جرم سے باز رہیں۔“

ظلم و نا انصافی کا سد باب:

دہشت گردی کا ایک بڑا سبب ظلم و نا انصافی بھی ہے۔ جب معاشرے میں ظلم و زیادتی اور نا انصافی کا بازار گرم ہوگا تو پھر بدانی و انتشار کا پھیلنا اور امن و امان کا غارت ہونا ایک فطری امر ہے۔ چنانچہ اس ضمن میں شاہ ولی اللہ اپنی تصنیف ”حجۃ اللہ البالغہ“ میں لکھتے ہیں:

اعلم أن من أعظم المقاصد التي قصدت ببعثة الانبياء عليهم السلام دفع المظالم من بين للناس ، فإن تظلمهم يفسد حالهم ، ويفيق عليهم ، ولا حاجة الى شرح ذلك ، والمظالم على ثلاثة أقسام: تعد على النفس ، وتعد على أعضاء الناس ، وتعد على أموال الناس۔“ (٣٨)

”جن مقاصد کے لیے انہیاے کرام کو دنیا میں مبعوث کیا گیا ان میں سے ایک عظیم مقصد یہ ہے کہ لوگوں کے درمیان مظالم کو روکنے اور ان کے تدارک کے لیے تدابیر عمل میں لائیں۔ کیونکہ اگر ظلم و زیادتی کا سد باب نہ کیا جائے تو نظام تمدن میں ابتری واقع ہو جائے۔ اس سے جو خرابیاں پیدا ہوتی

ہیں ان کی شرح و تفصیل محتاج بیان نہیں، مظلوم کی بڑی بڑی تین و قسمیں یہ ہیں۔ (الف) کسی کو قتل کرنا، (ب) کسی کے عضو نافع پر تعدی کرنا، (ج) کسی کے مال پر دست درازی کرنا۔“

اسلام میں جہاں ظلم و زیادتی کا سدباب کیا گیا ہے وہی عدل و انصاف کی اہمیت کو بھی اجاگر کیا گیا ہے، یہاں تک کہ عدل و انصاف کے معاملے میں کسی قسم کی رعایت برتنے کی اجازت نہیں دی گئی اگرچہ انصاف کی زد میں اپنی ذات، والدین، عزیز وقار بیوی امیر و غریب آئے۔ اس ضمن میں سورۃ النساء میں ارشاد ہوا:

یَا أَيُّهَا الَّذِينَ آمَنُوا كُونُوا فَوَّأَمِينَ بِالْقُسْطِ شُهَدَاءِ اللَّهِ وَلُوْ عَلَى أَنْفُسِكُمْ أَوِ الْوَالِدِينَ
وَالْأَقْرَبِينَ إِنْ يَكُنْ غَنِيًّا أَوْ فَقِيرًا فَاللَّهُ أَوْلَى بِهِمَا فَلَا تَتَبَعَّوُ الْهَوَى أَنْ تَعْدِلُوا وَإِنْ تَلُوْا
أَوْ تُعْرِضُوا فَإِنَّ اللَّهَ كَانَ بِمَا تَعْمَلُونَ خَبِيرًا (۳۹)

عدل و انصاف کی اہمیت اجاگر کرتے ہوئے سورۃ المائدۃ میں ارشاد ہوا:

یَا أَيُّهَا الَّذِينَ آمَنُوا كُونُوا فَوَّأَمِينَ لِلَّهِ شُهَدَاءِ بِالْقُسْطِ وَلَا يَجُرِّمُنَّكُمْ شَنَآنُ قَوْمٍ عَلَى الَّأَنَّ
تَعْدِلُوا اعْدِلُوا هُوَ أَقْرَبُ لِلتَّقْوَى وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ (۴۰)

اے ایمان والو! تم اللہ کی خاطر حق پر رقمم ہو جاؤ، راستی اور انصاف کے ساتھ گواہی دینے والے بن جاؤ، کسی قوم کی عداوت تمہیں خلاف عدل پر آمادہ نہ کرے، عدل کیا کرو، جو پر ہیز گاری کے زیادہ قریب ہے، اور اللہ سے ڈرتے رہو، یقین مانو کہ اللہ تعالیٰ تمہارے اعمال سے باخبر ہے۔“

درج بالا آیت کے ضمن میں ڈاکٹر وہبہ الزحلی ”الفسیر المغیر“ میں لکھتے ہیں:

”شهداء بالحق والعدل بلا محاباة ولا جور، سواء للمسهود له أو عليه، أي أدوا الشهادة بالعدل؛ لأن العدل هو ميزان الحقوق، اذا متى وقع الجور في أمة انتشرت المفاسد فيما بينها، كما قال تعالى: ﴿كُونوا قومين بالقسط شهداء لله ولو على أنفسكم﴾ والشهادة: الاخبار بالواقعه و اظهار الحق أمام الحاكم ليحكم بهـ ولا يحملنكم بغض قوم وعداوتهم على ترك العدل فيهم، بل استعملوا العدل في معاملتكم مع كل أحد، صد يقـاـ كان أو عدوـاـ“ (۴۱)

پاکستان میں حالیہ دہشت گردی اور اس کا تدارک:

پاکستان میں نائن الیون کے بعد جو دہشت گردی کی لہر آئی اس میں اعداد و شمار کے مطابق تقریباً ساٹھ (۶۰) ہزار بے گناہ افراد قلمہ اجل بنے، لیکن ۱۶ دسمبر ۲۰۱۳ء پاکستان میں دہشت گردی کے واقعات میں ایک

تاریک ترین دن کی حیثیت رکھتا ہے۔ اس دن دہشت گروں کے ہاتھوں ۱۳۳ اسکول کے معصوم بچوں کا سفا کان قتل ایک ایسا واقعہ ہے جس نے نہ صرف ہر پاکستانی بلکہ دنیا کے ہر دردمند دل کو خون کے آنسو لادیا ہے۔ عملے کے دس (۱۰) افراد بھی شہید ہوئے اور ۱۲۰ سے زائد افراد زخمی ہوئے جن میں زیادہ تر اسکول کے بچے شامل تھے۔ اس سانحہ کے بعد جوفوری طور پر اقدامات کئے گئے ہیں ان میں سرفہrst اکیسویں آئینی ترمیم ہے، اس کی مرحلہ وار منظوری ہوئی، پہلے قومی اسمبلی میں اس کا بل پیش کیا گیا اور اسمبلی کے ۳۲۲ ارکان میں سے ۲۷۲ ارکان نے اس ترمیم کے حق میں ووٹ دیا جبکہ بعض سیاسی جماعتوں نے اس کی مخالفت کی، اس کے بعد سینٹ میں اس آئینی ترمیم کے حق میں ووٹ دیا جسکے بعد سینٹ نے ووٹ دیا اس طرح پارلیمنٹ کی اکثریت نے اس ترمیم کو پاس کر کے آری ایکٹ ۱۹۵۲ء میں تبدیلی کرتے ہوئے ملک میں فوجی عدالتوں کے قیام کی منظوری دی گئی۔ چنانچہ ۶ جنوری ۲۰۱۵ء کو جو اکیسویں آئینی ترمیم کا مسودہ پیش کیا گیا اور اس کے تحت دستور کے آڑکل ۵۷۱ میں تبدیلی کرتے ہوئے اسے (اکیسویں آئینی ترمیم) ایکٹ، ۲۰۱۵ء کا نام دیا گیا، اس کے اہم نکات حسب ذیل ہیں:

"Whereas extraordinary situation and circumstances exist which demand special measures for speedy trial of certain offences relating to terrorism, waging of war or insurrection against Pakistan and prevention of acts threatening the security of Pakistan by any terrorist group, armed group, wing and militia or their members using the name of religion or a sect; there exists grave and unprecedented threat to the integrity of Pakistan and objectives set out in the Preamble to the Constitution by the framers of the Constitution, from the terrorist groups by raising of arms and insurgency using the name of religion or a sect or from the foreign and locally funded anti-state elements; it is expedient that the said terrorists groups including any such terrorists fighting while using the name of religion or a sect, captured or to be captured in combat with the Armed Forces or otherwise are tried by the courts established under the Acts mentioned hereinafter in section 2."(42)

اس ترمیمی آئینی بل کے ذریعے پاکستان آری ایکٹ مجریہ ۱۹۵۲ء، پاکستان ائیرفورس ایکٹ مجریہ ۱۹۵۳ء، پاکستان نیوی آرڈیننس مجریہ ۱۹۶۱ء، اور تحفظ پاکستان ایکٹ مجریہ ۲۰۱۳ء میں کی گئی ترمیم کو آئینی تحفظ دیا گیا ہے۔ فوجی عدالتوں کے قوانین کو آئینی تحفظ دینے کیلئے آئین کے آڑکل ۵۷۱، جس میں عدالتوں کی تشکیل اور

اختیارات کی تفصیل بیان کی گئی ہے، اور آرمی ایکٹ ۱۹۵۲ء کو بھی ۲۱ دسمبر میں تبدیل کیا گیا ہے۔ آرمی ایکٹ کی کلازڈی میں ترمیم کی بدولت اب ایسے کسی بھی شخص کو جو کسی دہشت گرد گروپ یا تنظیم کے ساتھ تعلق رکھتا ہو یا جس نے مذہب اور فرقہ کے نام پر پاکستان کے خلاف جنگ چھیڑ رکھی ہواں کے خلاف اس بل کے تحت کارروائی کی جاسکتی ہے۔ پاکستان کے خلاف جنگ کرنے والوں، فوج، فوجی تنصیبات پر حملہ کرنے والوں، اداروں پر حملہ، انوغاء برائے تاداں، دہشت گردی اور اس جیسی غیر قانونی سرگرمیوں میں ملوث افراد کی مالی معاونت کرنے والوں، مذہب اور فرقہ کے نام پر تھیار اٹھانے والوں، دہشت گرد گروپ یا تنظیم کے اراکین، دھماکہ خیز مواد بنانے، رکھنے اور منتقل کرنے والے، دہشت اور عدم تحفظ کا ماحول پیدا کرنے والے، بیرون ملک سے پاکستان کے اندر دہشت گردی کرنے والوں کے خلاف ان عدالتوں میں مقدمات چلائے جائیں گے۔ یہ ترمیم بل کے نفاذ کے دوساری تک موثر ہیں گی۔ آرمی ایکٹ میں مزید ترمیم کے بل میں کہا گیا ہے کہ ملک میں غیر معمولی حالات ہیں۔ جن میں دہشت گردی، جنگ کرنے، بغاوت کرنے سے متعلق جرائم کی فوری سماعت، مسلح گروپوں، جھوٹوں کی جانب سے مذہب یا فرقہ کے نام پر پاکستان کی سلامتی کو خطرات سے دوچار کرنے کی روک تھام کیلئے خصوصی اقدامات کی ضرورت ہے۔ آرمی ایکٹ کی ترمیم میں کہا گیا ہے کہ ایسے دہشت گرونوں کے خلاف ان عدالتوں میں کارروائی کی جائے گی۔ تاہم کسی بھی شخص پر وفاقی حکومت کی اجازت کے بغیر مقدمہ نہیں چلا�ا جائے گا، جبکہ کسی بھی عدالت سے مقدمہ فوجی عدالتوں میں منتقل کیا جاسکے گا۔“ (۲۳)

خلاصہ بحث

انسداد دہشت گردی کے حوالے سے اسلام کی جامع تعلیمات موجود ہیں اور اگر ان پر عمل پیرا ہوا جائے تو دنیا میں امن قائم ہو سکتا ہے اور فتنہ و فساد، قتل و غارت، باہمی نفرتوں کو دور کر کے، محبت، بھائی چارہ اور امن و امان کی فضا قائم کی جاسکتی ہے۔ یہ حقیقت ہے کہ جب اسلامی نظام غالب تھا اور اس روئے زمین میں اسلام کے مانے والوں کی حکومت قائم تھی۔ اس وقت کا امن عالم مثالی تھا۔ آج جبکہ مغرب و یورپ کی لا دین اور خدا بے زار تہذیبیں دنیا پر اپنی حاکیت قائم کیے ہوئے ہیں اور انسانیت جس طرح آج غیر محفوظ، خوف و ہراس کا شکار، اور عدم تحفظ کی جو فضا قائم ہے شاید آج سے پہلے انسانیت پر یہ دن بھی نہ آئے ہوں۔ ایسے ایسے تھیار معرض وجود میں آچکے ہیں کہ جو چند لمحات میں دنیا کو غارت کر سکتے ہیں۔ ایسے حالات میں اگر کوئی نظریہ، سوچ اور فکر انسانیت کو اس بھروسے نکال سکتا ہے تو وہ نظریہ اور سوچ صرف دین اسلام کی سنبھالی تعلیمات ہی ہیں۔ مغربی تہذیب جس کی بنیادوں میں رومتہ الکبریٰ کا نسلی تقاضا اور اطالبی تہذیب کا تشدد پسند رویہ اور خوزنیزی شامل ہے، اس سے یہ کیسے توقع کی جاسکتی

ہے کہ یہ انسانیت کو امن فراہم کرے گی، یہ اسی تہذیب کا شاخانہ ہے کہ آج دنیا میں دہشت گردی، تشدد پسندی اور انتہا پسندی عام ہے۔ یہ مغرب کی غلط پالیسیوں کے باعث آج قومیں آپس میں دست و گریباں ہیں اور عالمی قوتیں اپنے مفادات کے لیے انسانیت کو آگ و خون کے دریا میں دھکیل رہی ہیں۔

جبکہ دین اسلام نے دہشت گردی، تشدد پسندی، انتہا پسندی کو انسانی معاشرے سے ختم کرنے پر زور دیا ہے، اس کی تعلیمات میں انسانی جان کی حرمت، مسلمانوں کو قتل کرنے کی ممانعت، غیر مسلموں کے قتل عام کی روک تھام، انسداد فتنہ و فساد کی جامع حکمت عملی، جبراکراہ کی نفی، معاشرے سے ظلم و نا انصافی کا سد باب، نیکی کی دعوت اور برائیوں سے روکنے کا ایسا طریقہ بتایا ہے جس میں تشدد و جبراکراہ کا عمل خل نہیں۔ اس سے معلوم ہوا کہ اسلام امن و سلامتی کا دین ہے جبکہ دہشت گردی اور اس سے منسلک دیگر اصطلاحات کا دین اسلام سے کوئی تعلق واسطہ نہیں۔

حوالہ جات و حوالات

- (1) Muslim World League Conference, Makkah. Reported by: The Atlantic, Friday, February 27, 2015
- (2) ابن منظور، محمد بن مکرم، جمال الدین، لسان العرب، مادة ”دھش“، ٣٢٧/٣، ٢٨٣/١، بیروت: دار احیاء التراث العربي، ١٤٣٥ھ
- (3) جبران مسعود، الرائد، مادة ”دھش“، ٢٨٣/١، ١٤٣٣ھ، بیروت: دار العلم للملاتین، ١٤٣٣ھ
- (4) لسان العرب، مادة ”رہب“، ١/١، ١٤٣٧ھ
- (5) سورۃ الانفال، ٨:٢٠
- (6) سید قطب، فی ظلال القرآن، ٣/٢٢٥، ٢/٣، ١٤٠٠ھ، قاهرہ: دار الشروق، ١٤٠٠ھ
- (7) Frank Bolz, *The Counter Terrorism Handbook*, Singapore: Taylor and Francis groups publishers, 2005, P.3.
- (8) Hardman.J.B.S, "Terrorism", *Encyclopedia of the Social Sciences*, Boston:the Macmillan company, 1950, Vol.13, P.575
- (9) Walter, Victor. E, *Terror and Resistance*, New York:Oxford University

- Press, 1969, PP.6-7.
- (10) Crozier, Brian, *The Rebels*, Boston:Beacon Press, 1960, p.159
- (11) Norina Sadiq, *Effects of Terrorism on Social Values*, (Ph.D research work, Department of Centre for South Asian Studies) Lahore:University of the Punjab,2007, pp.145-46
- (12) Crenshaw, Martha, *Explaining Terrorism*, p.26
- (13) Feldman, *The consequence of Terrorism*, New York: Stony Book Publisher, 2002, P.486
- (14) Kenneth Waltz, *Man the State and War*, New York: Columbia University Press, 1959, p.232
- (15) Imtiaz Zafar, Muhammad, *Violence,Terrorism and teachings of Islam*, Islamabad: Higher Education Commision, 2006, p. 28
- (16) Crenshaw, Martha, *Explaining Terrorism*, New York: Routledge Publishing, 2011, P. 38
- (۱۷) سورة النساء، ۹۳:۲،
- (۱۸) ابن کثیر، ابوالفرد اسماعیل بن عمر بن کثیر، تفسیر القرآن العظیم، ۱/۱۰۷، بیروت، لبنان: دارالفکر، ۱۴۰۱ھ
- (۱۹) ابن ماجہ، ابوعبداللہ محمد بن یزید قزوینی، السنن، کتاب الفتن، باب حرمه دم المؤمن وماله، بیروت، دارالفکر، فرم حدیث: ۳۹۳۲
- (۲۰) مسلم، ابوالحسین، قشیری، نیشا پوری، *الصحیح*، کتاب البر والصلة والأدب، باب انحری عن اشارۃ بالسلاح، ۱۴۰۵ھ، حدیث نمبر ۲۶۱
- (۲۱) صحیح البخاری، کتاب المغازی، باب بعث النبی اسامة بن زید الی الحرقات من جھینہ، ۱/۱۵۵۵
- (۲۲) ترمذی، ابو عیسیٰ محمد بن عیسیٰ، السنن، کتاب الدیات، باب ماجاء فی تشدید قتل المؤمن، داراحیاء التراث العربي، بیروت، ۱۴۰۷ھ، ۱۴۰۷/۲
- (۲۳) سورۃ المائدہ، ۵:۳۲
- (۲۴) صحیح البخاری، کتاب الجزیة، باب اثم من قتل معاحداً بغیر جرم، ۳/۱۱۵۵
- (۲۵) داری، ابو محمد عبد اللہ بن عبد الرحمن، السنن، بیروت، لبنان: دارالکتاب العربي، ۱۴۰۷/۲، ۱۴۰۷/۵

- (٢٦) بیهقی ، ابوکبر احمد بن حسین ، السنن الکبیری ، کتاب الجنبیات ، باب ضعف الخبر الذي فی قتل المؤمن باکافر و ماجاء عن الصحابة فی ذلك ، مکتبة دارالباز ، مکہ مکرمہ ، ١٤٣٢ھ ، ٨/٣٠
- (٢٧) ابن ابی شیبہ ، ابوکبر عبد اللہ بن محمد ، الکوفی ، المصنف ، کتاب القصاص ، مکتبة الرشد ، الریاض ، ١٤٣٩ھ ، ٥/٣٠
- (٢٨) ابن قدامة ، ابومحمد عبد اللہ ، المعنی ، داراللگر ، بیروت ، ١٤٣٥ھ ، ٩/١٨١
- (٢٩) سنن أبي داؤد ، کتاب الخراج والغای والاماۃ ، باب فی تعییر اهل الذمۃ اذا اخْلَفُوا بِالتجارات ، ٣/٣٧
- (٣٠) سورۃ المحتشم ، ٢٠:٨
- (٣١) الصابوی ، محمد علی ، صفوۃ التفاسیر ، ٣٦٣-٣٦٣-٣٦٣ ، قطر: الشؤون الديوبیة ، ١٤٣١ھ
- (٣٢) سورۃ البقرۃ ، ٢:١٩٠
- (٣٣) سورۃ القصص ، ٧:٢٨
- (٣٤) سورۃ الاعراف ، ٧:٥٦
- (٣٥) سورۃ البقرۃ ، ٢:٢٠٥
- (٣٦) ایضاً ، ٢:٢١
- (٣٧) الدھلوی ، شاہ ولی اللہ ، حجۃ اللہ البالغة ، ٢/٢٥٦ ، القاهرۃ: دارالکتب الحدیثہ -
- (٣٨) ایضاً ، ٢/٢٣٢
- (٣٩) سورۃ النساء ، ٣:١٣٥
- (٤٠) سورۃ المائدہ ، ٥:٨
- (٤١) وحبة الرحلی ، الدکتور ، التفسیر المنیر ، ٢/٦٨١ ، دمشق ، داراللگر ، ١٤٣١ھ

(42) See more detail in: National Assembly Diary. Twenty-first Amendment Act, 2015.

(٤٣) روزنامہ نوائے وقت ، ۱۵ جنوری ۲۰۱۵ء، ص: ٨، ایڈیٹر: رمیزہ مجید نظامی

